

උඉව පළාත් සභා රාජ්‍ය සේවයේ කළමනාකරණ සේවා නිලධාරී සේවයේ - III ශ්‍රේණියට

බඳවා ගැනීමේ විවෘත තරඟ විභාගය - 2020

උඉව පළාත් සභා රාජ්‍ය සේවයේ කළමනාකරණ සේවා නිලධාරී සේවයේ III ශ්‍රේණියට බඳවා ගැනීමේ විවෘත තරඟ විභාගය සඳහා පහත සුදුසුකම් සහිත උඉව පළාතේ ස්ථීර පදිංචි අයදුම්කරුවන්ගෙන් අයදුම්පත් කැඳවනු ලැබේ. අයදුම්පත් භාර ගන්නා අවසාන දිනය 2020.10.29 දින වේ. මෙම තරඟ විභාගය 2020 නොවැම්බර් මාසයේදී පවත්වනු ලැබේ.

බඳවා ගන්නා ශ්‍රේණිය :- කළමනාකරණ සේවා නිලධාරී III ශ්‍රේණිය

වැටුප් පරිමාණය (මාසික) :- රාජ්‍ය පරිපාලන චක්‍රලේඛ 03/2016 හි MN 2 - 2016 වැටුප් කේත අංකය අනුව රු. 28,940 - 10 x 300 - 11 x 350 - 10 x 560 - 10 x 660 - 47,990/-

02. බඳවා ගැනීමේ පොදු සුදුසුකම් :-

- (අ) අයදුම්කරු/අයදුම්කාරිය පරම්පරාවෙන් හෝ ලියාපදිංචි කිරීමෙන් ශ්‍රී ලංකා පුරවැසියෙකු විය යුතුය.
- (ආ) සෑම අපේක්ෂකයෙකුම උඉව පළාතේ ඕනෑම ප්‍රදේශයක සේවය කිරීමටත්, තනතුරේ රාජකාරි ඉටු කිරීමටත් ප්‍රමාණවත් මානසික හා ශාරීරික යෝග්‍යතාවයකින් සහ විශිෂ්ට චරිතයකින් යුක්ත විය යුතුය.
- (ඇ) අයදුම්පත් භාර ගන්නා අවසාන දිනට උඉව පළාත තුළ පූර්වාසන්න වසර 03ක ස්ථීර පදිංචිය ඇති අයදුම්කරුවන් විය යුතු අතර ග්‍රාම නිලධාරී විසින් නිකුත් කරනු ලබන නියමිත ආකෘතිය මගින් පදිංචිය සනාථ කළ යුතුය.
- (ඈ) සේවයට බඳවා ගැනීම නියෝජනාත්මක පදනමක් මත එක් එක් දිස්ත්‍රික්කය සඳහා වෙන් කරන ලද පුරප්පාඩු සංඛ්‍යාව අනුව සිදු කරනු ලැබේ. දිස්ත්‍රික්කයක පුරප්පාඩු සඳහා තරඟ කිරීමට නම් පහත සඳහන් කරුණු අනුරින් එකක් හෝ සපුරා තිබිය යුතුය.
 - (i) අපේක්ෂකයා එම දිස්ත්‍රික්කය තුළ ඉපදුණු අයෙකු විය යුතුය. එසේ නැතහොත්,
 - (ii) විභාගය සඳහා සුදුසුකම් සම්පූර්ණ කළ යුතු අවසන් දිනයට පූර්වයෙන් වූ අවුරුදු පහක් (05) ඇතුළත ඔහු එම දිස්ත්‍රික්කය තුළ යටත් පිරිසෙන් අවුරුදු තුනක් (03) වත් අඛණ්ඩව ස්ථීර වශයෙන් පදිංචිව සිටිය අයෙකු විය යුතුය. එසේ නැතහොත්,
 - (iii) ඔහු නොකඩවා අවුරුදු 05ක් එම දිස්ත්‍රික්කයෙහි ස්වකීය ද්විතීය පාසල් අධ්‍යාපනය ලබා තිබිය යුතුය.

සටහන: යම් අපේක්ෂකයෙකුගේ පියා හෝ මව රජයේ, පළාත් රාජ්‍ය සේවයේ හෝ රාජ්‍ය සංස්ථාවක ස්ථාන මාරු කළ හැකි සේවයක යෙදී සිටියේ නම් එම අපේක්ෂකයාට, තම පියාගේ හෝ මවගේ හෝ උපන් ස්ථානය තමා අයත් දිස්ත්‍රික්කය වශයෙන් තෝරා ගැනීමට අවසර දෙනු ලැබේ.

කිසියම් අපේක්ෂකයකුට එක් දිස්ත්‍රික්කයකට වැඩි ගණනක පුරප්පාඩු සඳහා තරඟ කිරීමට අවසර දෙනු නොලැබේ. තරඟ කිරීමට දිස්ත්‍රික්කය තෝරා ගත් පසු එය නැවත වෙනස් කළ නොහැක.
- (ඉ) මෙම තනතුරට බඳවා ගැනීමට අවශ්‍ය බවට මෙම නිවේදනයේ දක්වා ඇති සියලුම සුදුසුකම් අයදුම්පත් භාර ගන්නා අවසාන දිනට සෑම ආකාරයකින්ම සම්පූර්ණ කර තිබිය යුතුය.
- (ඊ) වයස : අයදුම්පත් භාර ගන්නා අවසාන දිනට වයස අවුරුදු 18 ට නොඅඩු හා අවුරුදු 30 ට නොවැඩි විය යුතුය.

03. අධ්‍යාපන සුදුසුකම් :-

- (අ) සිංහල හෝ දෙමළ හෝ ඉංග්‍රීසි භාෂාව හා ගණිතය ඇතුළුව විෂයන් හතරකට සම්මාන සාමාර්ථයන් සහිතව එක් වරකදී විෂයන් හයකින් අධ්‍යාපන පොදු සහතික පත්‍ර (සාමාන්‍ය පෙළ) විභාගය සමත්ව තිබීම. සහ
- (ආ) අධ්‍යාපන පොදු සහතික පත්‍ර (උසස් පෙළ) විභාගයේදී සියලුම විෂයන්ගෙන් (සාමාන්‍ය පොදු පරීක්ෂණය හැර) එකවර සමත්ව තිබීම. පැරණි විෂය නිර්දේශය යටතේ විෂයන් 03 කින් එකවර සමත්ව තිබීම ප්‍රමාණවත් වේ.

04. සේවයේ නියුක්ත කරවීමේ කොන්දේසි :-

- (අ) මෙම තනතුර ස්ථීරය. විශ්‍රාම වැටුප් සහිතය. විශ්‍රාම වැටුප් ක්‍රමය පිළිබඳව රජය විසින් ඉදිරියේදී ගනු ලබන ප්‍රතිපත්තිමය තීරණයකට යටත් විය යුතුය.
- (ආ) බඳවා ගන්නා නිලධාරීන් උඉව පළාත තුළ කවර හෝ ප්‍රදේශයක සේවය කිරීමට බැඳී සිටිය යුතුය.
- (ඇ) රාජ්‍ය භාෂාවක් නොවන භාෂාවකින් සේවයට පත් වූ නිලධාරියෙකු සේවය ස්ථීර කිරීමට පෙර එක් රාජ්‍ය භාෂාවක ප්‍රවීණතාවය ලබා ගත යුතුය.
- (ඈ) උඉව පළාත් සභා රාජ්‍ය සේවයේ කළමනාකරණ සේවා නිලධාරී තනතුරේ III ශ්‍රේණියට බඳවා ගනු ලබන නිලධාරීන් රාජ්‍ය පරිපාලන චක්‍රලේඛ 01/2014 හා ඊට අනුභූත වනු ලැබූ විධි විධාන අනුව අදාළ මට්ටමේ භාෂා ප්‍රවීණතාවය ලබා ගත යුතුය.

05. බඳවා ගැනීමේ ක්‍රමය :-

පුරප්පාඩු සංඛ්‍යාවෙන් 70% ක ප්‍රමාණයක් විවෘත තරඟ විභාගයේ ප්‍රතිඵල මත බාහිර අයදුම්කරුවන්ගෙන් සම්පූර්ණ කරනු ලැබේ. විවෘත තරඟ විභාගයේදී ලබා ගන්නා ලකුණුවල ප්‍රමුඛතාවයේ අනුපිළිවෙල මත පවත්වනු ලබන සහතික පරීක්ෂා කිරීමේ සම්මුඛ පරීක්ෂණයක් මගින් බඳවා ගැනීම සිදු කරනු ලැබේ.

සේවයට බඳවා ගැනීම නියෝජනාත්මක පදනමක් මත කෙරෙනු ඇත. උඉව පළාතේ එක් එක් දිස්ත්‍රික්කයක ජන සංඛ්‍යාවට සමානුපාතිකව එම එක් එක් දිස්ත්‍රික්කය සඳහා පුරප්පාඩු සංඛ්‍යාවෙන් නියමිත ගණනක් වෙන් කරනු ලැබේ. යම් දිස්ත්‍රික්කයකින් පිරවිය යුතු පුරප්පාඩු සංඛ්‍යාව සඳහා තරඟ කිරීමට සුදුස්සන් වනුයේ එම දිස්ත්‍රික්කයෙන් ඉල්ලුම් කරන අයදුම්කරුවන් පමණි.

එක් දිස්ත්‍රික්කයකට ඉහත පරිදි වෙන් කළ පුරප්පාඩු සංඛ්‍යාව එම දිස්ත්‍රික්කය සඳහා ඉල්ලුම් කරන ලද සුදුසුකම් සපුරාලන ලද අයදුම්කරුවන්ගෙන් පිරවිය නොහැකි අවස්ථා වලදී, එම පුරප්පාඩු සංඛ්‍යාව අනෙක් දිස්ත්‍රික්කයට ලබාදෙනු ඇත.

පිරවීමට නියමිත පුරප්පාඩු සංඛ්‍යාව කුඩා ප්‍රමාණයක් නම් එම හේතුව මත දිස්ත්‍රික් ජන සංඛ්‍යා පදනම අදාළ කර ගත නොහැකි වන විට කුසලතා අනුපිළිවෙලින් සුදුස්සන් තෝරනු ලැබේ.

විභාගයේදී අවශ්‍ය අවම ලකුණු ලබාගත් සංඛ්‍යාව පවත්නා පුරප්පාඩු සංඛ්‍යාවට වඩා අඩුවන විට දිස්ත්‍රික් ජන සංඛ්‍යා පදනම මත තෝරා ගැනීම සිදු නොකෙරේ.

06. අයදුම් කළ යුතු පිළිවෙල :-

අයදුම්පත www.psc.up.gov.lk වෙබ් අඩවිය මගින් online ක්‍රමයට ඉදිරිපත් කළ යුතු අතර, එහි මුද්‍රිත පිටපත අයදුම්කරුගේ අත්සන සහතික කිරීමෙන් අනතුරුව නැපැලෙන් එවිය යුතු වේ. එසේ online ක්‍රමයට අයදුම්පත ඉදිරිපත් කළ නොහැකි නම් පමණක් මෙම නිවේදනයේ අගට යොදා ඇති ආදර්ශ අයදුම්පත්‍රය අනුව ඒ 4 ප්‍රමාණයේ කඩදාසියක දෙපැත්තම ප්‍රයෝජනයට ගනිමින් අයදුම්පත්‍රය සකස් කර ගත යුතුය. අංක 01 සිට 04 දක්වා කොටස් පළමු පිටුවටද අංක 05 සිට 09 දක්වා තොරතුරු දෙවන පිටුවටද ඉතිරිය තෙවන පිටුවටද ඇතුළත් වන සේ ඉල්ලුම්පත්‍රය තමන් විසින්ම සකස් කර ගත යුතු අතර, ඒ ඒ ශීර්ෂයන් පහත උපදෙස් අනුව පැහැදිලිව තම අත් අකුරින්ම සම්පූර්ණ කළ යුතුය. අපේක්ෂකයා විභාගයට පෙනී සිටීමට අපේක්ෂා කරන භාෂා මාධ්‍යයෙන්ම අයදුම්පත සම්පූර්ණ කළ යුතුය. දෙමළ භාෂාවෙන් ඉදිරිපත් කරන අයදුම්පත්‍රවල ශීර්ෂය දෙමළ භාෂාවට අමතරව ඉංග්‍රීසි භාෂාවෙන්ද සඳහන් කළ යුතුය.

- > ඔබ අයත් වන දිස්ත්‍රික්කය “බදුල්ල” ද “මොණරාගල” ද යන්න අයදුම්පත්‍රයේ A හි පැහැදිලිව සඳහන් කරන්න.
- > ඔබ විභාගයට පෙනී සිටින නගරය බදුල්ල/ හාලිඇල/බණ්ඩාරවෙල/මොණරාගල/වැල්ලවාය ද යන්න පිළිබඳ මනාප 02ක් හා ඊට අදාළ අංකයන් අයදුම්පත්‍රයේ B හි සඳහන් කළ යුතුය
- > ඔබ විභාගයට පෙනී සිටින භාෂා මාධ්‍යය හා ඊට අදාළ අංකය අයදුම්පත්‍රයේ C හි සඳහන් කළ යුතුය.
- > මුලකුරු අගට යොදා මුලකුරු සමග නම ඉංග්‍රීසි කැපිටල් අකුරෙන් සඳහන් කළ යුතුය.
 - උදා: PERERA A.B.C. (මෙහිදී Mr / Mrs / Miss යන වචන අතරින් අදාළ නොවන වචන කපා හරින්න)

online ක්‍රමයට අයදුම්කිරීමෙන් පසු ලබාගත් මුද්‍රිත පිටපතෙහි අයදුම්කරුගේ අත්සන සහතික කිරීමෙන් අනතුරුව එම පිටපත හෝ ඉහත උපදෙස් අනුව සම්පූර්ණ කරන ලද අයදුම්පත්‍රය 2020.10. 29 දින හෝ ඊට ප්‍රථම ලැබෙන සේ “ලේකම්, උඉව පළාත් සභා රාජ්‍ය සේවා කොමිෂන් සභාව, අංක 14/4, පිලිපොතගම පාර, පිංආරුව, බදුල්ල” යන ලිපිනයට ලියාපදිංචි නැපැලෙන් පමණක් එවිය යුතුය. අයදුම්පත් ලද බව දන්වනු නොලැබේ. අයදුම්පත් බහාලන ලියුම් කවරයේ වම්පස ඉහළ කෙළවරේ “උඉව පළාත් සභා රාජ්‍ය සේවයේ කළමනාකරණ සේවා නිලධාරී III වන ශ්‍රේණියට බඳවා ගැනීමේ විවෘත තරඟ විභාගය - 2020” යනුවෙන් පැහැදිලිව සටහන් කළ යුතුය.

07. අත්සන සහතික කිරීම :-

අයදුම්පතේ අපේක්ෂකයාගේ අත්සන රජයේ විද්‍යාලයක විදුහල්පතිවරයෙකු / සාමදාන විනිශ්චයකාරවරයෙකු / දිවුරුම් කොමසාරිස්වරයෙකු / නීතිඥවරයෙකු / ප්‍රසිද්ධ නොතාරිස්වරයෙකු / ක්‍රීඩිත හමුදාවේ අධිකාරී බලයලත් නිලධාරියෙකු / පොලීසි සේවයේ ගැසට් කළ තනතුරක් දරණ නිලධාරියෙකු / රජයේ හෝ පළාත් රාජ්‍ය සේවයේ ස්ථීර තනතුරක් දරණ මාණ්ඩලික මට්ටමේ නිලධාරියෙකු විසින් සහතික කරනු ලැබ තිබිය යුතුය.

08. විභාග ගාස්තු :-

විභාග ගාස්තුව රු.900/- කි. මෙම මුදල උඉව පළාතේ ප්‍රධාන ලේකම්ගේ අදායම් ශීර්ෂ 20.03.02.13 ට බැර වන පරිදි උඉව පළාත තුළ පිහිටා ඇති ඕනෑම ප්‍රාදේශීය ලේකම් පාර්යාලයකට මුදලින් ගෙවා ඒ සඳහා නිකුත් කරන ලද පහ අයදුම්පත්‍රයට අදාළ විය යුතුය. ලදුපතේ මුල්පිටපත අයදුම්පත්‍රයට අමුණා එවීම අනිවාර්ය වන අතර, ඉදිරි ප්‍රයෝජනය සඳහා එහි ඡායා පිටපතක් ළඟ තබා ගැනීම වැදගත් වේ. උඉව පළාතේ ප්‍රාදේශීය ලේකම් කාර්යාලයකට මුදල් ගෙවා ලබා ගන්නා ලද ලදුපත් හැර වෙනත් ආයතනවලට මුදල් ගෙවා ලබා ගත් ලදුපත් හෝ මුදල් ඇණවුම් හෝ මුද්දර හෝ භාරගනු නොලබන අතර, කුමන හේතුවක් නිසා හෝ මෙම විභාග ගාස්තු ආපසු ගෙවනු නොලැබේ.

09. අයදුම්පත් භාර ගන්නා අවසාන දිනට මෙම නිවේදනයේ සඳහන් සියලුම සුදුසුකම් සම්පූර්ණ කර ඇති අය පමණක්

ඉල්ලුම් කර ඇතැයි යන පූර්ව නිගමනය මත නියමිත පරිදි ඉල්ලුම්පත් ඉදිරිපත් කර ඇති අයදුම්කරුවන් හට සහතික පරීක්ෂා කිරීමකින් තොරව තරඟ විභාගයට පෙනී සිටීමට ඉඩ දෙනු ලැබේ. තරඟ විභාගයට පෙනී සිටීමට ප්‍රවේශ පත්‍රයක් නිකුත් කිරීම අයදුම්කරු අදාළ තනතුර සඳහා සුදුසුකම් සපුරා ඇති බවට පිළිගැනීමක් ලෙස සළකනු නොලැබේ. සම්මුඛ පරීක්ෂණ අවස්ථාවේදී අවශ්‍ය සුදුසුකම් සපුරා නොමැති බව අනාවරණය වුවහොත් එම අයදුම්කරු පත්වීම ලබා දීම සඳහා නුසුදුසේසකු ලෙස සලකනු ලැබේ.

10. විවෘත තරඟ විභාගය උඉව පළාත් සභා රාජ්‍ය සේවා කොමිෂන් සභාවේ විභාග ඒකකය මගින් පවත්වනු ලැබේ.

විභාග සිංහල, දෙමළ හා ඉංග්‍රීසි මාධ්‍යයෙන් පවත්වනු ලැබේ. අපේක්ෂකයෙකු මුළු විභාගය සඳහාම පෙනී සිටිය යුත්තේ එක් භාෂා මාධ්‍යයකිනි. අයදුම්පත් ඉදිරිපත් කිරීමෙන් පසු භාෂා මාධ්‍යය වෙනස් කිරීමට ඉඩ දෙනු නොලැබේ. විභාගය පැවැත්වීමට අපේක්ෂිත නගර වනුයේ බදුල්ල,හාලිඇල,බණ්ඩාරවෙල,මොණරාගල හා වැල්ලවායයි.

11. විභාග දිනයේදී අපේක්ෂකයාගේ අනන්‍යතාවය සනාථ කිරීම සඳහා පුද්ගලයින් ලියාපදිංචි කිරීමේ

දෙපාර්තමේන්තුවෙන් නිකුත් කළ වලංගු ජාතික හැඳුනුම්පත හෝ වලංගු විදේශ ගමන් බලපත්‍රය හෝ වලංගු පියදුරු බලපත්‍රය විභාග භාලාපිතී වෙත ඉදිරිපත් කළ යුතුය. මෙම ලියවිලි හැර වෙනත් කිසිදු ලියවිල්ලක් පිළිගනු නොලැබේ.

12. තරඟ විභාගයේ විෂය නිර්දේශය:-

මෙම විභාගය ප්‍රශ්න පත්‍ර 02 කින් සමන්විත වේ. අපේක්ෂකයාගේ රාජකාරී කටයුතු සඳහා සුදුසුකම් හා හැකියාව පරීක්ෂා කිරීම පිණිස මෙම ප්‍රශ්න පත්‍ර සකස් කෙරේ.

	ප්‍රශ්න පත්‍රය	කාලය	මුළු ලකුණු	සමත් ලකුණු
1	භාෂා හැකියාව	පැය 2 ½	100	40%
2	අභියෝග්‍යතාවය	පැය 1	100	40%

භාෂා හැකියාව : මෙම ප්‍රශ්න පත්‍රය අපේක්ෂකයන්ගේ අදහස් ප්‍රකාශනය, අවබෝධය, අක්ෂර වින්‍යාසය, භාෂාව හා රචනය, දෙන ලද ලිපියක් කෙටුම්පත් කිරීම, සපයා ඇති දත්ත අනුව ප්‍රස්ථාර වග සකස් කිරීම, දී ඇති පාඨ සාරාංශ කිරීම, දී ඇති වාක්‍ය කිහිපයක අදහස් තනි වාක්‍යයකින් ලිවීම සහ සරල ව්‍යාකරණ භාවිතය පිළිබඳ දැනුම පරීක්ෂා කෙරෙන විෂයානුබද්ධ ප්‍රශ්නවලින් සමන්විත වේ.

අභියෝග්‍යතාවය : මෙම ප්‍රශ්න පත්‍රය අපේක්ෂකයන්ගේ සංඛ්‍යාමය හැකියාවන්, තර්කන ශක්තිය, සාමාන්‍ය බුද්ධිය මැනෙන අයුරින් සැකසෙන විෂයානුබද්ධ ප්‍රශ්න වලින් සමන්විත වේ.

සටහන : සෑම ලිඛිත පිළිතුරු පත්‍රයක් සම්බන්ධයෙන්ම නොපැහැදිලි අත් අකුරු හා වචනවල අක්ෂර වින්‍යාසය පිළිබඳ වැරදි සම්බන්ධයෙන් ලකුණු අඩු කරනු ලැබේ. පත්වීම් ලැබීමට සුදුසුකම් ලැබීම සඳහා එක් එක් විෂය සඳහා වෙන්කර ඇති ලකුණු වලින් අවම වශයෙන් ලකුණු 40% ක් ලබා ගත යුතු අතර, විභාගයේ මුළු ලකුණු ගණනින් යටත් පිරිසෙයින් සියයට පහනක්වත් (50%) ලබා ගත යුතු වේ. අපේක්ෂකයින් අතරින් ලකුණු ලබා ගැනීමේ ඉහළම ප්‍රමුඛතාවය මත සුදුස්සන් තෝරා ගනු ලැබේ.

13. සාවද්‍ය තොරතුරු සැපයීම :-

මෙම විභාගයට ඉදිරිපත්වීම සඳහා කිසියම් අපේක්ෂකයෙකුට සුදුසුකම් නොමැති බව අනාවරණය වුවහොත් විභාගයට පෙර හෝ විභාගය පැවැත්වෙන අතරතුර හෝ විභාගයෙන් පසුව හෝ ඕනෑම අවස්ථාවකදී ඔහුගේ /ඇයගේ අපේක්ෂකත්වය අවලංගු කිරීමට හැකියාව ඇත. සේවයට බඳවා ගත් පසුව වුවද අපේක්ෂකයෙකු ඉදිරිපත් කළ යම් තොරතුරක් සාවද්‍ය බව හෝ දැන දැනම සාවද්‍ය තොරතුරු ඉදිරිපත් කර ඇති බව හෝ නිරවද්‍ය තොරතුරු ඕනෑකමින් යටපත් කර ඇති බව හෝ අනාවරණය වුවහොත් ඔහුගේ / ඇයගේ සේවය අනුෂ්ලිතව දැනුම් දීමකින් තොරව කරනු ලැබේ.

14. මෙම තනතුරු සඳහා බඳවා ගැනීම සිදුකිරීම /නොකිරීම හෝ පුරප්පාඩු සංඛ්‍යාවෙන් කොටසක් සම්පූර්ණ කිරීම හෝ

පුරප්පාඩු සංඛ්‍යාව පිළිබඳව හෝ මේ සම්බන්ධයෙන් වන කුමන හෝ කරුණක් පිළිබඳව අවසාන තීරණය උඉව පළාත් සභා රාජ්‍ය සේවා කොමිෂන් සභාව සමඟ සමඟ වේ. එමෙන්ම මෙම නිවේදනයේ විධි විධාන සලසා නොමැති කිසියම් කරුණක් වෙතොත් ඒ ගැන පැහැදිලි කිරීම / තීරණය කිරීම උඉව පළාත් සභා රාජ්‍ය සේවා කොමිෂන් සභාව මගින් සිදුකරනු ඇත.

ගාමිණී මහින්දාපාල ජෝපියස්
ලේකම්

2020.09. 28 වන දින
උඉව පළාත් සභා රාජ්‍ය සේවා කොමිෂන් සභාව